



وزیراعظم نے لکھنؤ، اترپردیش میں ترقیاتی پل قدمیوں کا افتتاح کیا

Posted On: 21 JUN 2017 2:20PM by PIB Delhi

نئی دہلی۔ 21 جون۔ وزیراعظم جناب نریندر مودی نے کل لکھنؤ میں، ڈاکٹر اے پی جے عبدالکلام ٹیکنیکل یونیورسٹی کی عمارت کا افتتاح کیا۔ 400 کلو واٹ کی لکھنؤ - کانپور ڈی /سی ترسیلی لائن کو وقف کیا اور پردھان منتری آواس یوجنا کے استفادہ کنندگان کو منظوری نامے تقسیم کیے۔

اس موقع پر اظہار خیال کرتے ہوئے جناب نریندر مودی نے بھارت کے نوجوانوں کو جدید ترین ٹیکنالوجی سے مربوط کرنے کے موضوع پر تفصیلی تقریر کی۔ انہوں نے کہا کہ ہمارے نوجوان صحت کے شعبے میں خصوصاً حفظان صحت کے ساز و سامان تیار کرنے کے شعبے میں اسٹارٹ اپ یعنی نئی صنعتیں لگانے اور جدت طرازی کی جانب متوجہ ہوسکتے ہیں۔

وزیراعظم نے تمام اضلاع میں بجلی کی سپلائی کو یقینی بنانے کیلئے اترپردیش حکومت کو مبارکباد پیش کی۔ انہوں نے کہا کہ بجلی اور توانائی کسی بھی ملک کی ترقی کے سفر میں بڑی اہمیت کی حامل عناصر ہوتے ہیں۔ آج شمسی توانائی بھارت میں افزوں مقبولیت حاصل کر رہی ہے۔

وزیراعظم نے یکم جولائی کو نافذ ہونے والی جی ایس ٹی کے سلسلے میں بھی کافی تفصیلی تقریر کی اور کہا کہ اس سے جمہوریت کی قوت کا اندازہ ہوتا ہے۔ انہوں نے کہا کہ جی ایس ٹی کے نفاذ کا سہرا بھارت کے 125 کروڑ عوام کے سر ہے۔

م ن - ع ن

U-2842

(Release ID: 1493441) Visitor Counter : 3

